

Title: Need to take steps to increase height of all platforms in Mumbai suburban railways, Maharashtra.

**डॉ. किरीट सोमैया (मुम्बई उत्तर पूर्व) :** माननीय सभापति जी, मैं मुम्बई सबअर्बन रेलवे में गत कुछ वर्षों में एवसीडेंट बढ़े हैं, इसकी तरफ सदन और रेल मंत्री जी का ध्यान आकृष्ट करना चाहता हूँ। गत वर्ष 2013-14 में एक वर्ष में 10,000 ह्यूमैन केजुअल्टी हुई हैं। रोज 10 से 15 प्रवासियों की मुम्बई रेलवे में मौत होती है। मोनिका मोरे जैसी 16 साल की कॉलेज की लड़की के दोनों हाथ चले जाते हैं तो तनवरी शेख के दोनों पैर चले जाते हैं। मुम्बई उच्च न्यायालय ने भी इसी विषय में रेलवे मंत्रालय को निर्देश दिया था। जब इस विषय पर ध्यान दिया गया तो पता चला कि तीन साल पहले रेलवे मंत्रालय ने अचानक मुम्बई की लोकल रेलवे का नया आर्डर दिया। सीमेंट कंपनी को ऑर्डर दिया गया। प्लेटफार्म की एक फीट अधिक ऊंचाई न होने के कारण घटनाएं घटी हैं। मैं रेल मंत्रालय से प्रार्थना करूंगा कि इस विषय की जांच हो और प्लेटफार्म की ऊंचाई बढ़ाने का काम तुरंत किया जाए।